

## عزت کارستہ

درحقیقت کسی قوم کی اس سے بڑھ کر کوئی ذات نہیں ہو سکتی کہ وہ اپنے انسانی حقوق کی پالی کو ٹھنڈے پیٹوں برداشت کرے اور حق مارنے والوں کے ہاتھ میں کوڑا دیکھ کر دم بخود بینچے جائے۔

یہ صورت حال جہاں بھی پیدا ہوتی ہے وہاں آدمیت و موت توڑنے لگتی ہے اور اس کی جگہ حیوانیت نشوونما پانے لگتی ہے۔ قرآن مجید میں ایک جگہ اس حالت کی، بتیرن تصویر اس مختصر سے فقرے میں کھینچی گئی ہے کہ: إِنَّ الْمُلُوكَ إِذَا دَخَلُوا قَرْبَةً أَفْسَدُوهَا وَجَعَلُوا أَعْزَةَ أَهْلِهَا أَذْلَةً وَكَذَلِكَ يَفْعَلُونَ ۝ (النمل ۲۷: ۳۳) بادشاہ لوگ جب کسی آبادی میں گھس آتے ہیں تو اس کا ستیاناں کر دیتے ہیں اور اس کے ذی عزت لوگوں کو ذلیل کر کے رکھ دیتے ہیں۔ یہی کچھ ان کے کرتوت ہوا کرتے ہیں۔

جب کوئی قوم خوف اور طمع کی کمزوری میں مبتلا ہو اور عزت کی موت پر ذات کی زندگی کو ترجیح دینے لگے تو اس پر وہ بلاسلط ہو کر رہتی ہے جو کبھی ملوکیت کی شکل اختیار کرتی ہے اور کبھی آمریت کی۔ پھر وہ آ کر پسلا کام یہ کرتی ہے کہ اس کے اندر شریفانہ اخلاق کی رقم تک باقی نہ رہنے دے اور ہر ممکن طریقے سے اس میں وہ ذلیل سیرت و کروار ابھار دے جو اعلیٰ حضرت کی زبان سے ”شب است ایں“ کی آواز سنتے ہی ”اینک ماہ و پرویں“ پکارنے لگے۔ اس کے بعد اس دنائت و سفاہت [کیسہ پن] اور سفلہ پن کے ایسے نمونے سامنے آتے ہیں جنھیں دیکھ کر یہ باور کرنا مشکل ہو جاتا ہے کہ خالق نے انھیں احسن تقویم پر پیدا کیا تھا۔ اس میں شریف دبیتے اور غنڈے ابھرتے ہیں۔ اس میں بد کرواروں کی بن آتی ہے اور یہی کروار ایک جنس کا سد بن کر رہ جاتی ہے جس کی کمیں نہ قدر و منزلت ہوتی ہے نہ حوصلہ افزائی۔ اس میں خوشابہ، چاپلوسی، خمیر فروشی، چغل خوری، ابن الوقتی، بے ایمانی، خیانت اور حرام خوری کے اوصاف فروغ پاتے ہیں۔ پوری قوم بکاؤ مال کی ایک منڈی بن کر رہ جاتی ہے جس میں مائگ سے رسد برصغیر چلی جاتی ہے۔ زندگی کا ماحول اس قدر سفلہ پرور ہو جاتا ہے کہ خریدنے والا کسی شرم کے بغیر آدم زاد کو خریدتا ہے، پکنے والا کسی حیا کے بغیر بکتا ہے، ہر طرف سے بکنے والوں پر تحسین و تبریک کی صدائیں بلند ہوتی ہیں، اور نہ بکنے والوں کی حماقت پر ماتم کیا جاتا ہے۔ عدالتوں سے انصاف کے بجائے بے انصافی کی توقع کی جاتی ہے اور وہاں سے انصاف مل جائے تو لوگ اسے خلاف توقع سمجھ کر حیرت زدہ ہو جاتے ہیں۔ خدمت پیشہ لوگ علم اور شعور رکھنے والے انسان ہونے کے باوجود خدمت لینے والوں کے ہاتھ میں اس طرح بے جان

لامبھوں کی مانند کام کرنے لگتے ہیں کہ گویا ان کے اندر روح اور ضمیر ناہی کوئی چیز برائے نام بھی موجود نہیں ہے۔ مشرق سے مغرب تک ان میں سے کسی کے اندر [کردار] کی یہ طاقت نظر نہیں آتی کہ دیانت کے خلاف، آئین و قانون کے خلاف اور مفاد ملت کے خلاف کوئی خدمت بجالانے سے صاف انکار کروے اور اس کا خمیازہ بھجتے کے لیے تیار ہو جائے۔ بولنے اور لکھنے کی صلاحیتیں خدا نے انسان کو اظہار مانی الضمیر کے لیے دی تھیں، ان کا تعلق ضمیر سے کاث دیا جاتا ہے، اور جو کچھ ضمیر میں نہیں ہوتا اس کے اظہار کی خدمت بڑے سنتے داموں ان صلاحیتوں سے انجام دی جانے لگتی ہے۔ لوگ دماغ کے بجائے پیٹ سے سوچتے ہیں۔ جذبات دل کی بجائے معدے میں پیدا ہوتے ہیں۔ ایمان اتنا بے قدر ہو جاتا ہے کہ کوئی قیمت بھی اس کے لیے گراں نہیں ہوتی۔ حتیٰ کہ اس ماحول میں حالمین دین و شریعت تک اس قدر گر جاتے ہیں کہ ان میں سے بعض خوف کی وجہ سے دینی اقدار کی پامالی کو خاموشی کے ساتھ برواشت کرنے لگتے ہیں اور بعض طبع کی بنا پر خود ان اقدار کے پامال کرنے میں شریک کاربن جاتے ہیں۔ یہی وہ کیفیت ہے جس کو قرآن مجید کی مذکورہ آیت میں "فساد" اور "عزت والوں کی ذلت" "قرار دیا گیا ہے۔

اس اسفل السافلین میں جو قوم گر جائے، اس کے متعلق یہ سمجھتا کہ وہ اقوام عالم میں کوئی عزت کا مقام پا سکتی ہے، یا اسے مادی ترقی نصیب ہو سکتی ہے، سراسر ایک غلط خیال ہے۔ تاہم اگر بالفرض یہ مان بھی لیا جائے کہ اس کے چرواہے اس کی چڑاگاہ کو جنتِ ارضی میں تبدیل کر دیں گے، اور اس کی گردن طوق زریں سے آرستہ فرمادیں گے، اور دنیا کی قومیں اسے سر آنکھوں پر بٹھالیں گی تب بھی میں یہ کہوں گا کہ اس قیمت پر جو ہر انسانیت اور شرفِ آدمیت کی قربانی دینا ہذا منگا سودا ہے۔ روح کی موت ہی واقع ہو جائے تو بات دوسری ہے درنہ مادی خوش حالی کا کوئی بڑے سے بڑا لائق بھی کسی ذی روح کو اس سودے پر راضی نہیں کر سکتا۔

کسی قوم کی تاریخ میں اگر بد قسمی سے ایسا کوئی دور آجائے تو فی الواقع وہ بڑے سخت امتحان کا وقت ہوتا ہے۔ اس حالت کے طاری ہو جانے کے بعد اس کا بد لانا کوئی آسان کام نہیں ہوتا۔ وہ کبھی بدل نہیں سکتی جب تک اس کو بد لئے کے لیے ایسے لوگ نہ اٹھ کھڑے ہوں جو خوف اور لائق سے بالاتر ہوں، جنہیں اپنے وقت، اپنی جان، اپنے مل، اپنے ذاتی مفاد اور اپنی آسمائیوں کی قربانی دینے میں کوئی تامل نہ ہو، جنہیں نہ خریدا جائے اور نہ ڈرایا جائے، اور جو اس واضح مقصد کو سامنے رکھ کر ہر خطہ آنگیز کرنے کے لیے تیار ہو جائیں کہ خدا کے بندوں کو بندوں کی بندگی سے آزاد کرنا ہے اور اپنے ملک میں وہ حالات پیدا کرنے ہیں جن میں خدا کا قانون عدل حقیقت اور عملاء سب سے بلا ہو کر رہے۔ اس نازک امتحان کی ساعت میں اگر کسی قوم کے اندر چند آدی بھی ایسے نہ اٹھیں تو پھر اس کے لیے مقدر یہی ہے کہ بے نیبان مویشیوں کا ایک گلہ بن کر رہے اور کوئی چروہا اسے جس طرح چاہے ہاں کتا پھرے۔ بلاشبہ ایمان و ضمیر کی آزمائش کوئی

ایسی چیز نہیں ہے کہ آدمی خود اس کو دعوت دے اور غور نفس کے ساتھ اس میں کوڈ پڑے۔ حقیقت میں تو یہ ہے ہی خدا سے پناہ مانگنے کے قبل چیز، مگر جب وہ پیش آجائے تو خدا کے بھروسے پر مضبوطی کے ساتھ اس کا مقابلہ کرنا چاہیے۔ پھر اس سے بھاگنا ویسا ہی گناہ ہے جیسا میدان جہاد سے بھاگنا۔  
اب میں چند کلمات دنیا سے اسلام کے متعلق عرض کرنا چاہتا ہوں۔

واقعہ یہ ہے کہ اس وقت پوری اسلامی دنیا کو ایک ہی طرح کے مسائل سے سابقہ درپیش ہے۔ ایک مدت تک مغربی استعمار مسلمان ملکوں پر مسلط رہا۔ اس نے صرف سیاسی حیثیت سے انھیں کچھے اور معاشی حیثیت سے ان کو غارت کرنے ہی پر اکتفا نہ کیا بلکہ اپنی تعلیم اور تہذیب سے ان کے وین اور اخلاق کی جزیں بھی کھو کھلی کر دیں۔ پھر سخت قربانیوں کے بعد جب انھیں باہر کے ظالموں سے نجات ملی، تو بست سے مسلمان ملکوں پر یہ آفت نازل ہوئی کہ ان کے عوام نے اپنا خون بھاکر جو آزادی غیروں سے حاصل کی تھی اسے اپنے ہی گھر کے چند آدمیوں نے چھین لیا۔ اب حال یہ ہے کہ جہاں جن صاحب کو بھی مند افتدار پر برآ جتنا ہونے کا موقع مل گیا ہے وہ اس زعم باطل میں بنتا ہیں کہ ”عقل ہے تو ان کے پاس، علم ہے تو ان کے پاس، فلسفی ہیں تو وہ“ واضح قانون ہیں تو وہ ”دنیا کے حکیم بھی وہی ہیں اور دین کے مرشد و مجتهد بھی وہی“، قوم صرف احتملوں پر مشتمل ہے جو اپنے محلے برے کو ہرگز نہیں سمجھ سکتی۔ اس کی نجات بس اس میں ہے کہ آنکھیں بند کر کے اپنے معاملات ان کے ہاتھ میں چھوڑ دے اور جس ذگر پر وہ اس کو چلائیں اس پر بے چون و چرا چلتی رہے۔

یہ برخود غلط لوگ جس ملک پر بھی مسلط ہوئے ہیں، انہوں نے صرف سیاسی اور معاشی اندھیرہ ہی نہیں مچایا ہے بلکہ دین، اخلاق، تہذیب، قانون، تعلیم، ہر چیز کو ایک بحران عظیم میں بنتا کر دیا ہے۔ اگر آزادی کے بعد تمام مسلم ممالک میں معروف جموروی طریقے پر زندگی کا نظام چلتا، تو بست جلد دنیا سے اسلام ایک عظیم تحدہ طاقت بن جاتی۔ کیونکہ تمام دنیا کے مسلمانوں کا دل ایک جیسا ہے، ان کے دماغ ایک ہی طرح سوچتے ہیں اور عمل کے لحاظ سے خواہ کتنا ہی انحطاط ان پر طاری ہو، عقائد و افکار کے لحاظ سے ان سب میں اسلام ہی کی روح جاری و ساری ہے۔ اس لیے اسلام اہل ایمان کو جس وحدت کے رشتے میں باندھتا ہے اس کوئئے سرے سے قائم کرونا کچھ بھی مشکل نہ تھا۔ لیکن یہ منزل صرف اس وجہ سے دور ہو گئی ہے کہ بست سی مسلمان قوموں کو خارجی استعمار سے نجات پانے کے بعد داخلی استبداد سے سابقہ پیش آگیا ہے۔ اس مرحلے سے جب تک وہ بنجیرت گزر نہ جائیں، وہ اپنی آزاد مرضی سے اپنے معاملات چلانے کے قتل نہیں ہیں۔ خداوند کرم سے دعا کیجیے کہ جس طرح وہ مرحلہ اس نے گزار دیا، اسی طرح یہ مرحلہ بھی گزار دے (۲۶ مارچ ۱۹۶۷ کو رہائی کے بعد لاہور کے شروع کی طرف سے دیے گئے استقبالیہ سے خطاب، ماہنامہ نجیلی دیوبند، سی ۷۱، ص ۳۵-۳۰، تدوین: م-س)۔